

संक्षिप्त

‘साधना नहीं करने पर भोगने पड़ते हैं कष्ट’

निवाड़ी। गंगा जमुना गार्डन में रविवार को तत्वदर्शी संत रामपाल महाराज के सात्रिध्य में एक दिवसीय विशाल सत्संग आयोजित हुआ। जिसमें ऑनलाईन प्रवचनों में संत रामपाल महाराज ने बताया कि पवित्र शास्त्रों के अनुसार साधना नहीं करने पर जीव को कष्ट व दंड भोगने पड़ते हैं। सत्संग का उद्देश्य शास्त्रानुकूल भक्ति के माध्यम से समाज में शांति, भाईचारा और नैतिकता को बढ़ावा देना है। नशा, रिश्तवखोरी व दहेज जैसी कुरीतियों के खिलाफ संदेश देना है। श्रद्धालुओं ने संत रामपाल महाराज के सानिध्य में आयोजित सैकड़ों

निगरानी बढ़ाने के दिये निर्देश

कोटपूतली। एडीजी (आवासन) राजस्थान पुलिस बिनीता ठाकुर शनिवार को कोटपूतली-बहरोड़ जिले के दौर पर रही। इस दौरान एडीजी ने जिला पुलिस अधीक्षक कार्यालय में पुलिस अधिकारियों की बैठक ली। इससे पूर्व एडीजी के एसपी कार्यालय पहुँचने पर उन्हें गार्ड ऑफ ऑनर देकर स्वागत किया गया। एडीजी ठाकुर ने हाल ही में जम्मू-कश्मीर के पहलगाम में हुये आतंकी हमले के मद्देनजर जिले की सुरक्षा व्यवस्था की समीक्षा की। उन्होंने अधिकारियों को संवेदनशील क्षेत्रों में निगरानी बढ़ाने और किसी भी संदिग्ध गतिविधि पर सख्त नजर रखने के निर्देश दिये। एडीजी ठाकुर ने अधिकारियों से जिले में शांति एवं कानून व्यवस्था बनाये रखने के लिये सतर्कता बरतने व आमजन में सुरक्षा की भावना को मजबूत करने पर विशेष बल देने को कहा। बैठक में एसएसपी वैभव शर्मा, डीएसपी राजेन्द्र बुरडक, एसएचओ राजेश शर्मा समेत अन्य पुलिस अधिकारी मौजूद रहे।

रोड सेफ्टी नियमों की जानकारी दी

निवाड़ी। ग्राम पंचायत राहोली के राजकीय उच्च प्राथमिक विद्यालय अम्बेडकर कॉलोनी में बच्चों को रोड सेफ्टी के नियमों की जानकारी दी। पंचायत प्रारंभिक शिक्षा अधिकारी डॉ. योगेश्वरसिंह नरुका ने कहा कि कार्यक्रम में बच्चों को यातायात नियम, ट्रैफिक सिग्नल, ट्र व्हीलर पर चलते समय हेलमेट का प्रयोग व फोर व्हीलर में चलते समय सीट बेल्ट का प्रयोग करें। कार्यक्रम प्रभारी ललिता महावर ने बताया कि बच्चों ने रोड सेफ्टी विषय पर लघु नाटक का मंचन किया व आकर्षक पोस्टर बनाए। इस अवसर पर भंवरलाल बैरवा, प्रियंका माली, योगिका वर्मा, दीपक बातम, प्रांत, मनीषा, मनीषा, नीलम, चुटकी, आशीष, दिलखुश, गेरा, संस्कार, अजय, सीमा, दीपशिक्षा, शिवानी व निशान्त सहित कई छात्र-छात्राएँ मौजूद थे।

फिल्म फूले का निःशुल्क प्रसारण आज

कोटपूतली। दलितों के मसीहा महात्मा ज्योतिबा फूले एवं देश की प्रथम महिला शिक्षिका माता सावित्री बाई फूले की जीवनी पर प्रकाशित हिन्दी फिल्म फूले विगत 25 अप्रैल को रिलीज हो चुकी है। जिसका सीधा प्रसारण सर्व समाज के लिये निःशुल्क कस्बे के पुलिस थाने के पीछे लाल कोठी में अशोका कोचिंग संस्थान के पास ईडिल्ट फाऊण्डेशन कम्प्यूटर सेंटर में सोमवार 28 अप्रैल को सायं 04 से 06 बजे तक किया जायेगा। सर्व समाज के लोग ज्यादा से ज्यादा संख्या में फूले फिल्म को देखे एवं फूले दम्पति के जीवन-चरित्र, उनके विचारों से प्रेरणा लेकर समाज हित में कार्य कर समाज का उत्थान एवं निर्माण करने में सहयोग करें।

जाट वाले बालाजी महाराज का विशाल मेला आज

कोटपूतली। कस्बे के निकटवर्ती ग्राम पनियाला में जाट वाले बालाजी महाराज का विशाल मेला हर वर्ष की भांति सोमवार 28 अप्रैल को बड़े ही धूमधाम व हर्षोल्लास के साथ आयोजित किया जायेगा। इससे पूर्व रविवार 27 अप्रैल को राजपुराण का आयोजन हुआ। सोमवार को मेला कमेटी द्वारा सांस्कृतिक कार्यक्रम व भण्डारे का आयोजन भी किया जायेगा। जिसमें कलाकार इंद्राज म्हासी एण्ड पार्टी चिमनपुरा, लालचंद म्हासी एण्ड पार्टी नांगल लाखा एवं हास्य कलाकार पब्लिक लखैरा पहाड़ी द्वारा प्रस्तुती दी जायेगी। यह जानकारी महन्त गुरूजी कमल महाराज ने दी।

सात दिवसीय संगीतमय श्रीमद् भागवत कथा का शुभारम्भ



श्रीराम मंदिर में रविवार को सात दिवसीय संगीतमय श्रीमद् भागवत कथा का शुभारम्भ हुआ।

कालिदास महाराज रेवाड़ी वाले, मकखन दास महाराज, सीताराम दास महाराज नागाजी की गौर, रामबचन दास महाराज लक्ष्मी नगर, रामदास महाराज कल्याणपुरा, पोकर दास महाराज, बंशी दास महाराज बागावास, गोपाल दास

महाराज समेत अनेक साधु संत व युवा कांग्रेस के पूर्व प्रदेश महासचिव भीम पटेल, जगदीश मीणा, रोहिताश उपली कोठी, हीरालाल मिस्त्री, कमल जांगिड़, अनिल जांगिड़, पूर्व पार्षद भीखाराम सैनी, पूर्व सरपंच शंभुदयाल गर्ग, अरुण

गर्ग, सुरेश, सुरेंद्र, रामनिवास सैनी, रामसिंह, दौलतराम सैन, वेदप्रकाश सैन, लक्ष्मीकांत कश्यप, हीरालाल कुमावत, सुरेश सैनी, ज्योति, ललित महात्मा, पप्पू, पप्पू प्रजापत, हुकमचंद आदि मौजूद रहे।

संवेदनशील क्षेत्रों का निरीक्षण कर सुरक्षा व्यवस्था की समीक्षा की

किशनगढ बास । पहलगवांव में हाल ही में हुए आतंकी हमले के मद्देनजर जिले में सुरक्षा व्यवस्था को सुदृढ़ करने के उद्देश्य से जिला कलेक्टर किशोर कुमार ने रविवार को एसपी मनीष चौधरी, एसएसपी राजेंद्र निर्वाण के साथ किशनगढ बास क्षेत्र के संवेदनशील इलाकों का निरीक्षण किया व किशनगढबास थाना परिसर का भी दौरा कर सुरक्षा प्रबंधों की समीक्षा की।

जिला कलेक्टर ने इस दौरान पुलिस अधिकारियों को निर्देश दिए कि वे सोशल मीडिया पर कड़ी निगरानी रखें और किसी भी प्रकार की अफवाह फैलने से पहले उसे रोकने के लिए तत्परता से कार्रवाई करें। उन्होंने शांति व्यवस्था बनाए रखने पर विशेष बल दिया और संवेदनशील क्षेत्रों में अतिरिक्त निगरानी बढ़ाने के आदेश दिए। उन्होंने बताया कि मुख्मंत्री के निर्देशों के तहत किए गए इस निरीक्षण में क्षेत्र में सुरक्षा व्यवस्था

टीम गौ सेवा के लिए लोगों को कर रही प्रेरित

पावटा। संकल्प हरियाली गौ सेवा समिति टीम पावटा द्वारा भामाशाओ को गौ सेवा के लिए प्रेरित किया जा रहा है। इसी कड़ी में रविवार वैशाखी अमावस्या को श्रीराम यादव द्वारा सुबह जयसिंहपुरा नदी व चौराहों सड़कों पर विचरण कर रहे निराश्रित गोवंश को हरी सब्जियां खिलाई गयीं एवं गोसेवा की आमजन को प्रेरणा दी। संकल्प हरियाली गौ सेवा समिति टीम पावटा संयोजक नीरज सैन ने बताया कि भयंकर गर्मी के मौसम में हरी सब्जियां एवं पानी की व्यवस्था से गौवंश को राहत मिलेगी। मानव जीवन में पुण्य कार्यों से जीवन की कई बाधाओं से निजात पाई जा सकती है। मूक प्राणियों की सेवा के साथ सुरक्षा कर पुण्य कामया जा सकता है। श्रीराम यादव ने बताया आज दुनिया में ईसान ही ईसान के बारे में नहीं सोचता, लेकिन संकल्प हरियाली गौ सेवा समिति टीम पावटा गरीबों पीड़ितों के लिए ही नहीं बल्कि बेसहारा घुम रही गायों के लिए भी निरंतर सेवा के लिए सक्रिय है।

यूपीएससी में 3 6 7वीं रैंक लाने पर प्रागपुरा जनप्रतिनिधियों ने प्रज्ञा सैना का किया स्वागत

पावटा। दिल्ली जयपुर राजमार्ग स्थित प्रागपुरा कस्बे में रविवार को भारतीय सिविल सेवा परीक्षा 2024 में 367वीं रैंक हासिल कर चयनित होने वाली शाहपुरा कस्बे के डाबर मोहल्ला निवासी मुकेश सैनी की होनहार बेटी प्रज्ञा सैनी का पूर्व सरपंच कैलाश चंद सैनी (बिड़ला) व पावटा ब्लॉक कांग्रेस महामंत्री अजय सैनी के नेतृत्व में क्षेत्र के जनप्रतिनिधियों व ग्रामीणों द्वारा स्वागत सम्मान समारोह आयोजित किया गया। इस दौरान बेटी प्रज्ञा का माला व साफा पहनाकर स्वागत व अभिनंदन किया गया।

अजय सैनी ने बताया कि प्रज्ञा सैनी के पिता मुकेश सैनी इलेक्ट्रिकल की दुकान करते हैं और माता प्रहणी है। मुकेश सैनी के 2 बेटे और 2 बेटियां हैं, जिनमे प्रज्ञा सैनी सबसे बड़ी हैं। प्रज्ञा सैनी ने इस सफलता के लिए कड़ी मेहनत की और आखिर 5वें प्रयास में सफलता मिली। 3 बार इंटरव्यू और 4 बार मेंस दिया है, उसके बाद सफलता हासिल हुई है। अजय सैनी ने बताया कि शाहपुरा की रहने वाली प्रज्ञा का 367वां

कोटा, (निसं)। महावीर नगर तृतीय स्थित स्वामी विवेकानंद उच्च माध्यमिक विद्यालय का वार्षिक उत्सव संपन्न हुआ। कार्यक्रम के मुख्य अतिथि राजेशकृष्ण बिरला (अध्यक्ष, कोटा नागरिक सहकारी बैंक लि.) ने अपने उद्घान में बताया कि पहली बार ऐसा विद्यालय देखा है जिसमें आधुनिक शिक्षा के साथ संस्कार भी दिए जाते हैं कोटा शहर के मध्य में स्थित स्वामी विवेकानंद स्कूल के बालकों ने बहुत अच्छी प्रस्तुति दी जिन्होंने मेरा मन मोह लिया।

उन्होंने अपने उद्बोधन में सभी छात्र-छात्राओं से आग्रह किया कि बड़े होकर अपने समाज, देश और माता-पिता का नाम रोशन करें। बिरला ने विद्यालय में तकनीकी स्तर पर सबल बनने हेतु स्मार्ट बोर्ड फैलल लगाने के लिये सवा लाख रुपए की घोषणा की। कार्यक्रम की अध्यक्षता डॉ. आशुतोष शर्मा (अधीक्षक नवीन चिकित्सालय मेडिकल कॉलेज परिसर कोटा) ने सभी

में बच्चों ने क्षेत्र और अखिल भारतीय स्तर पर 6 छात्र-छात्राओं ने तथा दो छात्रों ने एसजीएफआई खेलों में भाग लिया।

साथ ही गत वर्ष 2024 की बोर्ड परीक्षाओं में 16 छात्र छात्राओं ने 90 प्रतिशत से ऊपर अंक हासिल कर विद्यालय का गौरव बढ़ाया। कार्यक्रम का प्रारंभ अतिथियों द्वारा दीप प्रज्वलन कर प्रारंभ हुआ उसके पश्चात मां सरस्वती की वंदना हुई। फिर शारीरिक प्रदर्शन किया गया वहीं छोटे-छोटे बच्चों ने डबल योग, हनुमान चालीसा पर नृत्य नाटिका नैतिक आध्यात्मिक पर नाटक तथा अंग्रेजी में लकड़हारे की कुल्हाड़ी वाला नाटक, नन्हे -मुन्हे बच्चों की विभिन्न प्रकार के जंगली जीवों पर कार्यक्रम, विभिन्न भाषाओं की पैरोडी बनाकर उसपर शानदार नृत्य प्रस्तुत किया। मंच का परिचय नीता गौतम ने कराया तथा संचालन दीपिका गौतम और सोनम शर्मा द्वारा किया गया।



प्रज्ञा सैनी कास्वागत सम्मान समारोह आयोजित किया ।

रैंक आया है। प्रज्ञा सैनी अभी खेल मंत्रालय में सहायक निदेशक व खेलो इंडिया राजस्थान प्रभारी के रूप में कार्य कर रही थी, लेकिन जब से वह यूपीएससी परीक्षा में सफलता हासिल की है तब से उन्हें बधाई देने वालों का तांता लगा हुआ है। परीक्षा पास कर अपनी मौसी के घर प्रागपुरा पहुँचने पर जनप्रतिनिधियों व ग्रामीणों द्वारा उनका

भव्य स्वागत किया गया। वहीं स्वागत कार्यक्रम के दौरान बड़ी संख्या में लोग उनको बधाई देने के लिए पहुँचे। प्रागपुरा पहुँचने पर ग्रामीणों में खुशी का माहौल देखा गया। ग्रामीणों और जनप्रतिनिधियों ने ढोल नगाड़ों के साथ बेटी का स्वागत किया। इसके बाद वह प्रागपुरा स्थित अपनी मौसी के घर पर पहुँचीं। यहां पर उनकी

मौसी पूर्व सरपंच मामली देवी व मौसाजी पूर्व उप सरपंच कैलाश चंद सैनी ने दही खिलाकर और तिलकर लगाकर स्वागत किया। यहां पर मोहल्ले के बड़ी संख्या में लोग जुटे रहे। इस दौरान प्रज्ञा सैनी ने कहा कि विश्वास नहीं था कि इतनी बड़ी सफलता मिलेगी। कड़ी मेहनत और उचित मार्गदर्शन से यह मुकाम हासिल

अखिल भारतीय साहित्य परिषद की बैठक सम्पन्न

टोंक। रविवार को स्थानीय गीता मन्दिर में देशव्यापी संगठन अखिल भारतीय साहित्य परिषद की जिला स्तरीय बैठक सम्पन्न हुई, जिसमें जयपुर प्रान्त के अध्यक्ष डॉ. औम प्रकाश भार्गव उपस्थित रहे तथा बैठक में भारतीय संस्कृति, साहित्य प्रसार और युवा भागीदारी के विषय पर व्यापक चर्चा हुई। राष्ट्रीय स्वयंसेवक संघ के विभागा प्रचारक चैतन्य प्रकाश एवं जिला प्रचारक लक्ष्मण सिंह के सानिध्य में बैठक में सर्व सम्मति से सदस्यता अभियान का जिला संयोजक, सुरेश बुंदेल और सह जिला संयोजक डॉ. नरेश कुमार वर्मा को नियुक्त किया गया। शिक्षाविद चन्द्रशेखर मीणा ने बताया कि आगामी सप्ताह में स्कूली व कॉलेज छात्र- छात्राओं और लेखन में रुचि रखने वाले लोगों के लिए परिवार भाव, कुटुम्ब भाव विषय पर जिला स्तरीय कहानी प्रतियोगिता का आयोजन किया जाएगा। जिसमें प्रथम द्वितीय व तृतीय स्थान प्राप्त करने वालों को रश्मि स्तर पर सम्मानित किया जाएगा। इसके अतिरिक्त शीघ्र ही जिला कार्यकारिणी का गठन भी किया जाएगा। बैठक में कृष्ण गोपाल शर्मा, धीरू राम मीणा, दौलत पारीक, जसराम, प्रमोद, महावीर, अंशुल आदि उपस्थित रहे।

कलक्टर ने साफ-सफाई व्यवस्था बेहतर करने के दिये निर्देश

- समीक्षा रिपोर्ट एवं नागरिकों की भागीदारी से विकसित होगी शहरी क्षेत्र में प्रभावी सफाई प्रणाली रु- जिला कलक्टर
- जिला कलक्टर ने शहर में साफ-सफाई व्यवस्था निगरानी प्रणाली अनुसार बेहतर करने के दिये निर्देश

रिपोर्ट देंगे एवं औचक निरीक्षण करें एवं नागरिकों से प्रतिक्रिया प्राप्त करें। उन्होंने निर्दिंशत किया कि सफाई व्यवस्था दुरुस्त करने हेतु तकनीकी उपयोग के माध्यम से सफाई निगरानी को स्मार्ट बनाने केलिये कचरा वाहनों में जीपीएस ट्रैकिंग, कचरा डिब्बों पर क्यूआर कोड लगाकर स्थिति अपडेट करें एवं मोबाईल ऐप के माध्यम से उपस्थिति, शिकायत और फोटो रिपोर्टिंग, सीसीटीवी कैमरे सार्वजनिक स्थानों पर निगरानी हेतु लगायें। उन्होंने आदेशित किया कि सफाई से पहले और बाद की तस्वीरें लेकर डिजिटल रिपोर्ट तैयार कर प्रस्तुत करें।

उन्होंने कहा कि सफाई व्यवस्था में नागरिक भागीदारी सुनिश्चित करने के लिये नागरिकों के लिये शिकायत निवारण ऐप या व्हाट्सएप नंबर एवं पब्लिच्छता अभियानन में स्थानीय लोगो को जोड़ें, सुझाव और शिकायत पेटियां लगायें।

1008 किशनदास जी महाराज का विशाल मेला व भंडारा सम्पन्न

मनोहरपुरा। 1008 दाऊ जी महाराज,श्रीजी महाराज, 1008 महात्मा किशनदास जी महाराज का विशाल मेला लगा जिसमे भक्तों ने भंडारे में जीमन किया व इसके बाद में महाराज के मत्था टेक कर सुख शांति और समृद्धि की दुआए की छारसा ग्राम में ग्राम वासियो के द्वारा शर्बत व ठंडे पानी की स्टाल लगाकर मेलार्थियों को ठंडा पानी व ठंडा शर्बत पिलाया स्वागत किया मेले में बच्चे खोने व मिलने की आवाज आती रही, डोलर झूले जलियां झूले चकरी झूले छोटे झूलो आदि में मेलार्थी झूलकर साथ मे कुल्फी खाते हुए मेले का आनन्द ले रहे थे इधर खिजुर की ठंडी छाव तले मेले में आए हुए ग्रामीण महिला व पुरुष एक दूजे से गले मिलकर एक दूजे के हाल चाल पूछ रहे हैं। वही कही लोग आशीर्वाद और प्रार्थना की भी वार्तालाब की । इसके बाद लड़की वाले लड़के को देखे और लड़के वाले लड़की को देखे । कुछ ग्रामीण घरेलू सामान खरीदते हुए दिखाई दिए।

मुझे पूर्ण विश्वास है कि आप पूरी ईमानदारी एवं तन्मयता से कार्य करते हुए जनता की सेवा करेंगे और देश-प्रदेश के विकास में महत्वपूर्ण भूमिका निभाएगे - इंद्राज गुर्जर

हुआ है। उन्होंने इसके पीछे अपने माता-पिता और भाई बहनों का योगदान बताया। प्रज्ञा ने बताया कि मेहनत कभी जाना नहीं जाती है। आज उन लड़कियों से भी कहना चाहती हूं कि आप खुब पढ़ो, खुब बचो। वही प्रज्ञा ने कहा कि इस मुकाम तक पहुँचने में मेरे माता पिता का बहुत बड़ा योगदान है। वहीं पूर्व विधायक इंद्राज गुर्जर ने कहा कि प्रज्ञा बहिन ने न केवल अपने परिवारों, बल्कि पूरे क्षेत्र का गौरव बढ़ाया है।

सार-समाचार कार्यकर्ताओं ने सुना प्रधानमंत्री द्वारा आयोजित कार्यक्रम मन की बात

टोंक। प्रधानमंत्री नरेंद्र मोदी के मन की बात के 121 वे एपिसोड को भाजपा जिलाध्यक्ष चंद्रवीर सिंह चौहान के नेतृत्व में भाजपा कार्यकर्ताओं ने जनसेवा संवाद केंद्र, भारतीय जनता पार्टी टोंक में सुना। इस अवसर पर भाजपा जिलाध्यक्ष चंद्रवीर सिंह चौहान ने कहा की प्रधानमंत्री नरेंद्र मोदी ने एक बार फिर पहलगाम हमले को अंजाम देने वाले आतंकि्यों को कड़ी सजा देने की बात दोहराई। पीएम मोदी ने कहा कि पूरा देश पहलगाम में हुए आतंकी हमले की तस्वीरें देखकर दुखी है, हर भारतीय का खून खौल रहा है, पूरा विश्व इस लड़ाई में हमारे साथ खड़ा है, पीड़ित परिवारों को भरोसा देता हूं कि उन्हें न्याय मिलेगा। सावित्रा रचने वाली को कठोर सजा मिलेगी। मोदी ने मन की बात में सचेत ऐप का भी जिक्र किया, उन्होंने कहा कि यह ऐप आपको प्राकृतिक आपदा में फँसने से बचाने में मदद कर सकता है। इस अवसर पर भाजपा जिलाध्यक्ष चंद्रवीर सिंह चौहान, विष्णु शर्मा, प्रभु बाडोल्या, नंदलाल, प्रधान काबरा, राजेश शर्मा, नीलिमा अमेरा, कमलेश यादव, लोकेश गुप्ता, अंजलि गुप्ता,पंकज पहाड़िया, जूली शर्मा, राहुल शर्मा, ममता शर्मा सहित अन्य कार्यकर्ता मौजूद रहे।

राजगढ़ में 30 अप्रैल को भगवान परशुराम शोभायात्रा स्थगित

राजगढ़। कस्बे में ब्राह्मण समाज की ओर से 30 अप्रैल को आयोजित होने वाली भगवान परशुराम शोभायात्रा स्थगित रहेगी। ब्राह्मण समाज के सचिव मनोज जैमन ने बताया कि राजेश शर्मा ठेकेदार की अध्यक्षता में ब्राह्मण समाज की बैठक में समाज के महत्वपूर्ण किरदार मदन लाल शर्मा के निधन पर श्रद्धांजलि दी। उनकी आत्म शांति के लिए मौन रखा गया। बैठक में वक्ताओं ने मदन लाल शर्मा की और से ब्राह्मण समाज की मजबूती के लिए किए गए प्रयास एवं आयोजनों में सार्थक योगदान को अविस्मरणीय इसके पश्चात बैठक में 30 अप्रैल को आयोजित होने वाली परशुराम शोभायात्रा के बारे में चर्चा की गई,सभी की सहमति से शोभायात्रा को स्थगित किया गया। उसी दिन सुबह 8.15 बजे भगवान परशुराम की पूजा अर्चना कर कार्यक्रम का समापन करने का निर्णय लिया गया। बैठक में अशोक पालीवाल, दिनेश शास्त्री, प्रदीप शर्मा, सुरेश्वर दयाल शर्मा, विवेक दीक्षित संजय शर्मा मुकेश जैमन, विपिन भारद्वाज, राकेश शर्मा, मोनू शर्मा, कपिल जैमन, राकेश शर्मा मिथलेश जैमन, कृपा शर्मा संतोष गोड़, उर्मिला शर्मा, किरण शर्मा व काफ़ी संख्या में विप्रजन मौजूद रहे।

शिक्षा विजयवर्गीय बनी वरिष्ठ उपाध्यक्ष

टोंक। अखिल भारतीय विजयवर्गीय (वैश्य) महासभा की समाज सेवी शिक्षा विजयवर्गीय सोनवा को महिला कार्यकारिणी में वरिष्ठ उपाध्यक्ष एवं प्रदेश प्रभारी बनने पर विजयवर्गीय समाज बन्धुओं मे खुशी जाहिर करते हुए बन्धाई दी तथा वरिष्ठ नेतृत्व राष्ट्रीय अध्यक्ष विजयवर्गीय एवं महिला संयोजिका पारूल विजयवर्गीय को उसके लिए धन्यवाद दिया। इस मौके पर महासभा के शिव प्रकाश विजयवर्गीय, महामंत्री राजेन्द्र विजयवर्गीय, टोंक प्रदेश संयोजक हेमराज विजयवर्गीय, राम-लक्ष्मण, निर्मल, रामोअमरा, नवल विजयवर्गीय इत्यादि ने शिक्षा विजयवर्गीय के निज निवास पर पहुंचकर गुलदस्ता भेंट कर शुभकामनाएं दी।

ब्लड प्रोटोजोआ नामक बीमारी से सैकड़ो गोवंशों की मौत

बौली- बापनवास। सवाई माधोपुर जिले की गौशालाओं में अप्रैल माह से ब्लड प्रोटोजोआ नामक बीमारी फैल रही है इस कारण प्रतिदिन 5 से 6 गोवंश की मौत हो रही है। गौ सेवा समिति के जिला अध्यक्ष गोविंद नारायण शर्मा ने बताया कि अप्रैल माह में प्रदेश की गौशालाओं में करीब 250 से अधिक गोवंशों की इस बीमारी के कारण मौत हो चुकी है, कोटा नगर निगम गौशाला में 18 दिन के अंदर ही करीब ढाई सौ गोवंशों की ब्लड प्रोटोजोआ के प्रकोप के कारण मौत हो चुकी है। पशुपालन विभाग के डिप्टी डायरेक्टर ने बताया कि सूचना पर पशु चिकित्सालय की टीम ने आकर गोवंशों के रेंडियन सैंपल लिए थे, जिसकी रिपोर्ट में इन गोवंशों में ब्लड प्रोटोजोआ नामक बीमारी की पुष्टि हुई है, यह बीमारी गाय में चिचड़ो के कारण होती है, इस बीमारी के इलाज और रोकथाम के लिए दूध दवा चाहिए उसके लिए प्रदेश को लिखित में भेज दिया गया है, इस बीमारी के होने से बड़ा गेश एक या दो दिन से ज्यादा जीवित नहीं रह पाते हैं प्रदेश की गौशालाओं में गोवंशों की मृत्यु दर अचानक बड़ी है इसके लिए पशु चिकित्सकों की मदद ली जा रही है ।

बाला पीर बाबा का एक दिवसीय वार्षिक मेला सम्पन्न

मनोहरपुर । निकटवर्ती ग्राम खोजावाला के रेतीले टीलो में विराजमान हिंदू मुस्लिम एकता के प्रतिक हजरत बाला पीर बाबा रहमतुल्लाह आलेह का एक दिवसीय वार्षिक मेला हर्षोल्लास के साथ में संपन्न हुआ ।अदरगाह के ख़ादिम अब्दुल राशिद शाह व अमगर शाह ने बताया कि मेले की शुरुआत झंडे की रस्म के साथ में हुई इसी के साथ में रंग बिरंगे परिधानों में सज सवरकर विभिन्न वाहनों में सवारा होकर बाबा के गीत गाते हुए जायरीयों का आना शुक्र हुआ, जायरीयों ने बाबा के प्रसाद फूल अगरबत्तियां व इत्र पेश करके अपने हक में दुआएं की प्रसाद को जायरीयों में वितरण किया गया ।

हजरत हसन गिर चिश्ती का सालाना मेला कूल की रस्म के साथ सम्पन्न

मनोहरपुर। जमवारामगढ़ क्षेत्र के आंधी ग्राम की पहाड़ी पर विराजमान हिन्दू मुस्लिम एकता के प्रतीक हजरत हसन पीर चिश्ती रहमतुल्लाह आलेह का सालाना मेला कूल की रस्म के साथ मे विधिवत सम्पन्न हुआ। इस दौरान अस्ताना मुक़द्दस पर भारतीय जनता पार्टी अल्पसंख्यक मोर्चा के जिला महामंत्री जमील खान खोखर ने चादर पेश कर अमन चैन की दुआएं मांगी । चादर में सभी कार्यकर्ताओं ने शिरकत की ! भाजपा जिला महामंत्री जमील खान खोखर के साथ निजाम खान, रजाक खान, जाहिद खान खोकर, हसन खान, राशिद खान, असलम खान, मोबीन खान, नसीम खान, अयान खान व मुस्तफा खान सभी कार्यकर्ता उपस्थित थे। बाबा के आस्ताने पर चादर व फूल पेश कर फातिहा पढ़ी इसके बाद में देश के लिए अमन चैन और भाईचारा की दुआ की ! भाजपा जिला महामंत्री जमील खान खोखर ने कहा के वालियों के दरबार से कोई भी मायूस होकर नहीं लौटता वलियों में वह तासीर देखो है बदलते हुए हजारों की तकदीर देखो है ! इस अवसर पर दरगाह ख़ादिम इकराम शाह साजिद शाह एजाज शाह सभी ख़ादिमों ने मिलकर भाजपा जिला महामंत्री जमील खान खोकर की दस्तावेबंदी करके उनके साथ वालों का इस्तक़बाल किया। जायरीयों ने विभिन्न प्रकार की कुल्फियो व शर्बतो का आनन्द लिया, इसी के साथ मे ड़ेगन झूला चकरी झूला छोटे व बड़े झूलो का आनन्द लिया

जिला कार्यकारिणी के चुनाव सम्पन्न

कोटपूतली। स्थानीय नगर परिषद पार्क में रविवार को राजस्थान शिक्षक संघ (अम्बेडकर) जिला कोटपूतली-बहरोड़ कार्यकारिणी के चुनाव सम्पन्न हुये। इस दौरान कार्यकारिणी के सभी पदाधिकारी निर्विरोध चुने गये। चुनाव के लिये प्रदेश उपाध्यक्ष गंगाराम नेगिया व प्रदेश कोषाध्यक्ष नन्द किशोर पर्यवक्षक के रूप में उपस्थित रहे। चुनाव अधिकारी पूर्व सीबीईओ सुभाष चंद शर्मा एवं पूर्व रेंजर हीरालाल आर्य की देखरेख में कार्यकारिणी का गठन कर शपथ दिलाई गई। जिला कार्यकारिणी में सर्वसम्मति से जिलाध्यक्ष श्रीराम लहकरा, सभाध्यक्ष चित्तरंजन योगी, उप सभाध्यक्ष दीपक कुमार टेलर, संरक्षक सुभाष चंद शर्मा, कोषाध्यक्ष रूपचंद सैनी, मंत्री चिरंजीलाल आर्य, महिला संगठन मंत्री मंजीत कुमारी, वरिष्ठ उपाध्यक्ष शिवराम, उपाध्यक्ष जगदीश प्रसाद बलाई, सर्व्युक्त मंत्री पूरणमल गोठवाल, महिला मंत्री सरिता यादव, वरिष्ठ संगठन मंत्री जगदीश प्रसाद रैगर, संगठन मंत्री शिवलाल को चुना गया।

पानी के परिन्डे लगाये

कोटपूतली। अग्रवाल सेवा समिति रघुनाथपुरा के तत्वाधान में हर वर्ष की भांति रविवार को बेजुबान पक्षियों के लिये पानी के 11 परिन्डे लगाये गये। समिति अध्यक्ष एड. दिनेश कुमार अग्रवाल ने बताया कि भीषण गर्मी के मौसम को देखते हुये बेजुबान पक्षियों के लिये पानी के परिन्डे लगाकर उनमें नियमित रूप से पानी भरने का संकल्प लिया गया। इस दौरान उपाध्यक्ष एड. विकास अग्रवाल, वरिष्ठ सदस्य शुभम मंगल, देव यादव, जीतू यादव, रवि जांगिड़ समेत अन्य मौजूद रहे।